



Società Filarmonica Nazionale
LA VALETTE
FOUNDED A.D. 1874

Statut Uffiċċjali

Mejju 2011

Verżjoni 2 – Ottubru 2012

297 Triq ir-Repubblika,
Valletta

Kontenut

KAP I - SKOP.....	3
KAP II - SOĊJI.....	3
KAP III - KUMITAT TAD-DIREZZJONI	5
KAP IV - MEMBRI UFFIĊĊJALI.....	7
KAP IVa - KUNSILL AMMINISTRATTIV	9
KAP V – KUMMISSJONIJIET.....	9
KUMMISSJONI ELETTORALI.....	9
KUMMISSJONI BANDA	10
KUMMISSJONI ŻGHAŻAGH.....	13
KAP VI - BILLIARDS U LOGHOB IEHOR	13
KAP VII - TOMBLA.....	14
KAP VIII - PROPRJETÀ TAS-SOCIETÀ.....	14
KAP IX - SEDUTI ĠENERALI.....	15
KAP X - REGOLAMENTI	16
APPENDIĊI “A”	18
REGOLAMENTI GHALL-AMMISSJONI TA’ SOĊI ĠODDA	18
PROĊEDURA TAL-VOTAZZJONI GHALL-AMMISSJONI TA’ SOĊJI ĠODDA	18
APPENDIĊI “B” PROĊEDURA GHALL-ELEZZJONI TAL-KUMITAT TAD-DIREZZJONI.....	19

KAP I - SKOP

1. Is-Società Filarmonica Nazionale “La Valette” imwaqfa fid-19 ta’ Ottubru 1874 u għandha l-iskop:
 - (a) Tqanqal l-istudju u l-kultura tal-Mużika;
 - (b) Toffri post ta’ laqgħat utili u kulturali għas-Soċi kollha.
- 1.1 L-ebda wieħed mill-għanijiet msemija fl-artiklu 1 ma għandu jintuża għall-iskop ta’ profitt u/jew għall-promozzjoni ta’ xi interess privat.
- 1.2 L-ebda parti mid-dhul, kapital jew proprjetà tas-Soċjetà ma għandu jkun disponibbli kemm direttament kif ukoll indirettament għal xi promotur, fundatur, membru, amministratur, donatur jew xi interess privat ieħor.
- 1.3 Is-Soċjetà hi soċjetà independenti u awtonoma minn kull entità oħra u għandha titqies bħala organizzazzjoni volontarja ai termini ta’ l-Att Dwar l-Organizzazzjonijiet Volontarji (Kap. 492 tal-Liġijiet ta’ Malta).
- 1.4 Dan l-artiklu 1 għandu jiġi interpretat fid-dawl ta’ l-Att Dwar l-Organizzazzjonijiet Volontarji (Kap. 492 tal-Liġijiet ta’ Malta).
2. Bandiera – Emblema tas-Società
Il-bandiera uffiċjali li għandha tiġi mtella’ fuq il-bejt tas-Società għandha tkun dik tal-Gran Mastru La Valette, jiġifieri dik hamra maqsuma f’erba’ kwadri b’salib irqiq isfar. Il-kwadru ta’ fuq li jmiss ma’ l-arblu u dak t’isfel fuq barra jkun fihom salib abjad. Il-kwadru ta’ fuq ta’ barra u dak t’isfel li jmiss ma’ l-arblu huma maqsuma b’sinjal irqiq isfar li fihom ikun hemm pelikan abjad in-naħa ta’ l-arblu u l-iljun isfar in-naħa l-oħra.

KAP II - SOĊJI

3. Is-Società hija komposta minn Soċji effettivi, Soċji effettivi għall-għorhom, Soċji Onorarji u *corporate members*.
 - 3a) Jistgħu jkunu Soċji Effettivi l-persuni kollha ’l fuq minn sittax-il sena li, wara li jkunu esegwew il-formalitajiet stabbiliti mill-Istatut, ikunu ammessi bil-ħlas biex jiffurmaw parti mis-Società.
 - 3b) Jistgħu jkunu Soċji għall-għomrorhom l-persuni kollha ’l fuq minn ħamsin sena fuq talba ta’ l-istess soċju u li jkunu ilhom soċji effettivi għal-għaxar snin, ikunu approvati bil-ħlas biex li jiġi ddeterminat mill-Kumitat minn żmien għall-żmien.
 - 3c) Jistgħu jkunu *corporate members* dawk l-għaqdiet, kumpaniji kummerċjali, NGOs u entitajiet oħra li jagħtu kontribut fis-sena determinata mill-Kumitat tad-Direzzjoni. Dan ir-rappreżentat jista’ jattendi għas-Seduti Ġenerali bħala osservatur.
4. Bandist ma jkunx jista’ jieħu sehem f’xi diskussjoni dwar il-Banda f’Seduta Ġenerali u lanqas ma jista’ jkun membru tal-Kumitat tad-Direzzjoni.
5. Ikunu kkunsidrati Soċji Onorarji dawk il-persuni li jiġu hekk dikjarati mill-Kumitat tad-Direzzjoni fuq proposta ta’ membru ta’ l-istess Kumitat bl-approvazzjoni ta’ żewġ terzi ta’ l-istess Kumitat tad-Direzzjoni. Is-Soċi Onorarji għandhom drittijiet daqs tas-Soċji Effettivi barra li jkunu membri tal-Kumitat tad-Direzzjoni.
6. Għandu jinżamm reġistru u fih ikun hemm elenkati lista tas-Soċji, kemm Soċji Effettivi u Soċji Onorarji.
7. Min jirċievi xi rikompens finanzjarju għal xi xogħol li jkun għamel jew qiegħed jagħmel għas-Società mhuwiex prekluz milli jkun Soċju Effettiv.

8. Impjegat regolari 'full time' b' salarju fiss jew impjegat regolari 'part time' ma jkunx jista' jiehu sehem f'xi diskussjoni relatata ma' l-impjieg tieghu f'Seduta Generali u lanqas ma jista' jkun membru tal-Kumitat tad-Direzzjoni.
9. L-ammissjoni ta' soċji godda ssir skond ir-Regolamenti annessi ma' dan l-Istatut, i.e. (Appendiċi A).
10. Biex soċju jkollu dritt għall-vot u biex ikun jista' jiġi elett membru tal-Kumitat tad-Direzzjoni jrid ikun Soċju Effettiv.
11. Is-Soċji Effettivi jhallsu bil-quddiem dritt ta' dħul u rata kull sena jew *pro rata* mid-data tas-shubija kif jiġi stabbilit mill-Kumitat tad-Direzzjoni minn żmien għal żmien.
12. Is-shubija fis-Società hija obligatorja għal sena li tibda mill-ewwel gurnata tax-xhar li jiġi wara l-ammissjoni. Tkun imġedda minn sena għall-oħra, jekk is-Soċju ma jaghtix avviż tar-riżenja tieghu bil-miktub lis-Segretarju għall-inqas hmistax-il gurnata qabel ma taghlaq is-sena.
13. Dawk is-Soċji li jkunu għalqu 75 sena jiġu eżenti mill-hlas tas-shubija. Dawn is-Soċji jibqgħu jgawdu d-dritt tal-vot bhas-Soċji Effettivi però dawn is-soċji iridu jkunu ilhom Soċji Effettivi mhux anqas minn għoxrin (20) sena.
14. L-individwu propost għal Soċju u rrifjutat jew sbalottat ma jistax jerġa' jiġi propost qabel ma tgħaddi sena, lanqas ma jkun jista' jiffrekwenta l-Każin taht l-ebda skuża.
15. Kull Soċju li ma jkunx hallas ir-rata ta' sena shubija bil-quddiem sa l-aħhar tas-sena kurrenti, għandu jiġi avżat b'ittra registrata mis-Segretarju biex jiġi mitlub iħallas fi żmien xahar. Lista ta' dawn is-Soċji tiġi moqrija mis-Segretarju fl-ewwel Seduta tal-Kumitat. Jekk dan jonqos li jhallas wara li jkun ġie avżat tliet snin konsekuttivi jitqies bhala dekadut filwaqt li jibqa' dejjem obligat għall-hlas ta' l-arretrati tieghu.
16. Għar-riammissjoni ta' Soċju milqut mill-provediment Numru 15, id-dritt tad-dħul ikun skond Artiklu 11, u r-riammissjoni ssir l-istess bil-votazzjoni bħal dik ta' Soċji godda.
17. Jekk il-kundizzjoni ta' xi Soċju tinbidel b'mod illi l-konnessjoni tieghu mas-Società ma tkunx mixtieqa, il-Kumitat tad-Direzzjoni jkollu d-dritt li jġieghlu jiddimetti. Soċju hekk milqut ikollu d-dritt li jappella bil-miktub fi żmien hmistax-il gurnata mid-deċiżjoni tal-Kumitat, għas-Seduta Ġenerali li jkun imiss, u sadattant ikun jista' jibqa' jgawdi d-drittijiet kollha ta' Soċju.
18. Is-Soċji jistgħu jdaħhlu fil-Każin persuni minnhom magħrufa u jieħdu kull responsabilità għall-kondotta tagħhom. F'każijiet partikolari, is-Segretarju jista' jżomm dan il-permess, iżda huwa obligat iressaq il-kwistjoni għad-deċiżjoni tal-Kumitat tad-Direzzjoni fl-ewwel Seduta. Il-persuna li jiġi mogħti l-permess jista' jiffrekwenta l-Każin sa tliet darbiet, u wara dan iż-żmien għandu jiġi nfurmat mis-Segretarju li biex jiffrekwenta l-Każin irid jkun Soċju Effettiv.

KAP III - KUMITAT TAD-DIREZZJONI

19. L-ebda Soċju ma jista' jkun kandidat għall-elezzjoni tal-Kumitat tad-Direzzjoni jekk:
 - (a) ma jkunx ilu għall-inqas tlett snin Soċju Effettiv immedjatament qabel in-nominazzjoni tiegħu ta' kandidat għall-elezzjoni;-u
 - (b) ikun impjegat regolari 'full time' b'salarju fiss jew impjegat regolari 'part time' mas-Società; u
 - (c) ikun membru tal-Parlament jew kandidat għall-Elezzjoni Ġenerali ma xi partit politiku.
20. Id-Direzzjoni tal-Każin u tal-Banda hija fdata lill-Kumitat magħmul minn tnax (12) il-Membru, li minnhom hamsa huma Uffiċjali, jiġifieri l-President, il-Viċi President, is-Segretarju, il-Kaxxier u d-Direttur Ġenerali.
21.
 - (a) Il-President jiġi elett f'Seduta Ġenerali msejha għal dan l-iskop fix-xahar ta' Ottubru u l-elezzjoni għall-President tkun imexxija mill-Kummissjoni Elettorali u ssir kull sentejn.
 - (b) Jippresedi f'din is-seduta il-viċi President jew xi Membru tal-Kumitat li ma jkunx propost għal din il-kariga.
 - (c) Għandhom jintalbu nominazzjonijiet għal din il-kariga għall-inqas hmistax-il gurnata qabel id-data ta' l-elezzjoni. Kull nomina trid tasal sitt ijiem qabel id-data tas-Seduta Ġenerali.
 - (d) Jekk ikun hemm żewġ nomini, jiġi elett dak li jikseb maġġoranza relattiva. Jekk ikun hemm aktar minn tnejn, tinzamm elezzjoni u jiġi eliminat dak ta' l-aħħar sakemm jibqgħu tnejn biex tinkiseb il-maġġoranza meħtieġa.
 - (e) Kull kandidat hekk propost u debitament sekondat irid ikun ilu ta' l-anqas erbgha snin Soċju Effettiv immedjatament qabel in-nominazzjoni tiegħu għal din il-kariga.
 - (f) F'każ li tivvaka l-kariga ta' President qabel it-terminu ta' sentejn, għandha tissejjah Seduta Ġenerali u elezzjoni għal-hatra ta' President ġdid mhux aktar tard minn xahrejn wara.
 - (g) F'kull każ, il-Viċi President jidhol minflok il-President sakemm issir elezzjoni oħra.
 - (h) Il-President elett ma jistax iżomm l-istess kariga għall-aktar minn tlett termini konsekuttivi ta' sentejn il-wahda.
22. L-Elezzjoni ta' haxx (11)-il membru oħra tal-Kumitat tad-Direzzjoni ssir skond ir-Regolamenti kif inhum mfissra f'Appendiċi 'B' ta' dan l-Istatut. F'każ li lanqas jintlaħaq in-numru ta' (11), il-kumitat jista' jahtar hu l-kumpliment tal-membri bħala co-opted skond l-istess artiklu ta' l-Istatut mingħajr id-dritt tal-vot. Il-Kumitat tad-Direzzjoni jista' jahtar ukoll membri co-opted f'każ meta ebda membru elett fil-kumitat ma jkun irid jassumi kariga ta' uffiċjal. F'dan il-każ il-membru *co-opted* ikollu dritt għal vot u mhux hu intitolat għal xi remunerazzjoni

- mis-Società. F'Każ ta' bżonn, il-Kumitat tad-direzzjoni jista jahtar ukoll persuna ta' fiduċja tiegħu li tista ma tkunx membru tas-Socjeta, mingħajr id-dritt tal-vot.
23. Fl-ewwel Seduta tal-Kumitat tad-Direzzjoni, li għandha ssir mhux aktar tard minn tmint ijiem wara li jkun elett il-Kumitat kollu, dan għandu jinnomina:
 - (a) Viċi President, Segretarju, Kaxxier, Direttur Ġenerali, Assistent Segretarju, Assistent Kaxxier, Assistent Direttur Ġenerali, Arkivista, Direttur Billiards u loġħob ieħor, Direttur Bar, Direttur Sala Lettura, Direttur Relazzjonijiet Pubblici (PRO) u Diretturi oħra li l-Kumitat jidhirlu li jkunu meħtieġa.
 24. Jiġu mwaqqfa wkoll il-Kummissjonijiet li ġejjin:
 - (i) Kummissjoni Banda bl-iskop kif jidher f'Kap VI.
 - (ii) Kummissjoni Zgħażaġh bl-iskop kif jidher f'Kap VII.
 - (iii) Kummissjoni Hidma Reliġjuża, bi skop ta' preparazzjoni u organizzazzjoni tal-hidmiet reliġjużi afdati mill-Kumitat tad-Direzzjoni.
 - (iv) Kummissjoni Festini u attivitajiet Kulturali kif ukoll Kummissjonijiet oħrajn li jistgħu jkunu meħtieġa għall-okkażjonijiet speċjali.
 - (v) Kummissjoni Dixxiplina maħtura għal skop ta' l-Artiklu numru 96 u magħmula mill-membri Uffiċjali u mill-Assistenti tagħhom. Deċiżjonijiet meħuda f'din il-Kummissjoni għandhom jiġu mgħarrfa lill-Kumitat fl-ewwel Seduta. Jattendi f'din il-kummissjoni ukoll id-Direttur responsabbli mill-każ.
 25. Il-Kumitat tad-Direzzjoni għandu jiltaqa' għall-inqas darba fix-xahar u l-quorum ikun ta' sitta (6) membri li minnhom wieħed irid ikun Uffiċjal.
 26. Fin-nuqqas tal-President u tal-Viċi President, jippresjedi s-Seduta l-membru li jiġi elett minnha. Fin-nuqqas tas-Segretarju u ta' l-Assistent Segretarju, dawk preżenti jaħtru Segretarju proviżorju minn fosthom.
 27. Is-Seduti tal-Kumitat tad-Direzzjoni jkunu avżati mis-Segretarju permezz ta' ċirkulari jew b'sistema oħra elettronika mhux anqas minn tlett ijiem qabel il-ġurnata ffissata għas-Seduta, barra mill-każijiet urġenti. Din iċ-ċirkulari għandha tindika d-data, il-ħin u l-Aġenda.
 28. Is-Seduti jkunu msejha mis-Segretarju b'arranġament meta jkun possibbli, minn qabel, mal-President.
 29. Id-deċiżjonijiet tal-Kumitat tad-Direzzjoni jittieħdu bil-maġġoranza tal-voti; b'talba anki ta' wieħed mill-Membri, il-votazzjoni tkun sigrieta.
 30. Il-Membri tal-Kumitat tad-Direzzjoni huma obbligati jzommu l-akbar segretezza fuq dak li jintqal jew isir waqt is-Seduti tal-Kumitat. Kull membru li jonqos minn dan jista' jiġi sospiż jew imkeċċi mill-Kumitat, biss ikollu d-dritt li jappella mid-deċiżjoni tal-Kumitat f'Seduta Ġenerali.
 31. Kull membru tal-Kumitat li jonqos li jattendi għal Seduta, għandu jagħti ġustifikazzjoni sa mhux aktar tard mis-Seduta li jkun imiss. Din il-

gustifikazzjoni trid tkun aċċettabli mill-Kumitat. Min jonqos minn tliet Seduti mingħajr gustifikazzjoni ammissa bħala sodisfaċenti mill-istess Kumitat, awtomatikament jiġi kkunsidrat bħala dimess. Dan ikollu dritt jappella għal Seduta Ġenerali fi żmien hmistax il-ġurnata. Jekk il-membru jirtira l-appell wara li tkun issejthet is-Seduta Ġenerali il-membru jrid jagħmel tajjeb għal dawk l-ispejjeż li jkunu saru. Jekk ma jkunx hemm appell jew f'każ ta' appell, is-Seduta Ġenerali tikkonferma d-deċiżjoni tal-Kumitat. Il-Kummissjoni Elettorali tiġi mgħarrfa biex tipproċedi għall-elezzjoni ta' membru biex jokkupa l-post vojtt skond ir-regolamenti ta' l-Elezzjoni.

32. L-Assistent Segretarju, l-Assistent Kaxxier u l-Assistent Direttur Ġenerali jissostitwixxu fejn ikun hemm bżonn lil dawk li jokkupaw dawn il-karigi. Jekk xi wieħed mill-Membri Uffiċjali msemmija ma jkunx jista' jattendi għad-doveri tiegħu, dan għandu javża lill-Assistent tiegħu biex jattendi minflok.
33. Il-Kumitat tad-Direzzjoni jiddeċiedi f'okkażjonijiet speċjali u skond iċ-ċirkostanzi, min għandu jirrapprezenta lis-Società fil-każ li l-Membri Uffiċjali ma jkunux jistgħu jkunu preżenti.
34. Il-Kumitat jibqa' fil-kariga sakemm jintgħażel il-Kumitat il-ġdid.

KAP IV - MEMBRI UFFIĊJALI

35. **Il-President**, jew min ikun qed jaġixxi floku, jippresjedi s-Seduti Ġenerali u dawk tal-Kumitat tad-Direzzjoni. Huwa jivvota biss fil-każ li l-voti jkunu ugwali.
- 36(a) **Il-Viċi President** huwa wkoll uffiċjal u jaġixxi flok il-President meta dan ikun assenti.
36. **Is-Segretarju**, malli jkun komplut il-Kumitat
 - (a) għandu jippubblika l-formazzjoni tiegħu fil-ġurnali;
 - (b) iżomm il-korrispondenza;
 - (c) iżomm il-minuti tas-Seduti Ġenerali u dawk tal-Kumitat tad-Direzzjoni;
 - (d) jirrapprezenta lis-Società quddiem il-Qrati;
 - (e) jiffirma hu, (jew l-Assistent tiegħu fl-assenza tas-Segretarju) kull korrispondenza jew avviż tas-Società.
 - (f) jagħti Rapport Amministrattiv tal-perjodu ta' qabel fl-ewwel Seduta Ġenerali tas-sena u jagħti informazzjoni ta' l-attendenza tal-membri fil-kumitat.
 - (g) jara li s-Socji u l-mistednin tagħhom iġibu rwieħhom tajjeb;
37. **Il-Kaxxier**
 - (a) Il-Kaxxier għandu jiehu hsieb id-dhul u l-ħlas kollu li jsir. Il-Bandisti għandhom jithallsu direttament permezz ta' **cheques**;
 - (b) iżomm il-kotba kontabbli tas-Società;

Comment [PS1]: Trid issir emenda tal-frekwenza meta jiġu mħallsa l-bandisti.

- (c) ma jonfoqx matul is-sena kollha aktar minn €1500 mingħajr il-kunsens tal-Kumitat tad-Direzzjoni, minbarra mill-ispejjeż kurrenti.
 - (d) jipprezenta lill-Kumitat darba kull sitt xhur prospett tas-sitwazzjoni finanzjarja tas-Società li tkun giet verifikata minn tliet revizuri li jkunu nominati għal-sena mill-ewwel Seduta Ġenerali. Dawn ir-revizuri jkollhom l-obbligu li jeżaminaw il-kotba u d-dokumenti relattivi. Il-Balance Sheet u l-Income & Expenditure Account u għandhom ikunu ċertifikati minn Awditur kwalifikat. Min jagħmel dan iċ-ċertifikat m'għandux ikun Membru tal-Kumitat;
 - (e) jinforma lill-Kumitat tad-Direzzjoni darba fix-xahar bl-infieq li jkun sar fix-xahar ta' qabel wara li jkunu għew verifikati mill-accountant tas-Socjeta;
 - (f) jagħti lis-soċi rendikont finanzjarju ta' l-amministrazzjoni tiegħu f' Seduta Ġenerali li tkun giet verifikata mit-tlett revizuri kull sena. Kopja ta' dan ir-rendikont għandha tiġi mogħtija qabel, lil kull Membru tal-Kumitat tad-Direzzjoni f' seduta msejha apposta biex fiha dan ir-rendikont jiġi diskuss u approvat. Il-firma tas-Segretarju għan-nom tal-Kumitat tkun is-sinjal ta' approvazzjoni.

Kull membru li jrid aktar informazzjoni dwar ir-rendikont għandu j avviciha l-Kaxxier. Avviż dwar dan jidher fin-notice board tas-Socjeta u jintbghat fiċ-ċirkulari.
Mal-minuti tas-Seduta Ġenerali tinzamm ukoll kopja ta' dan ir-rendikont;
 - (g) jikri bl-awtorizzazzjoni tal-Kumitat il-beni li jista' jkollha s-Società għaż-żmien u bil-kundizzjonijiet ta' l-okkażjoni li jiġu stabbiliti mill-Kumitat;
 - (h) iżomm lista ta' l-oġġetti kollha li jinsabu fil-Kažin, u inventarju ta' l-oġġetti li huma ta' valur, kif ukoll lista ta' l-istrumenti tal-Banda u lil liema Bandisti jkunu għew mislufa;
 - (i) ma jzommx f'idejh aktar minn elf euro u jiddepożita l-bilanċ f'bank għan-nom tas-Società.
 - (j) Il-kaxxier flimkien mal-kumitat tad-direzzjoni għandhom ihejju budget bi spejjeż għas-sena kurrenti fit wara l-elezzjoni tal-kumitat il-ġdid.
38. Il-Kumitat jista' jonfoq matul is-sena għal-spejjeż straordinarji ammont li ma jeċċedix 7,000 euro eskluż kull ammont li jkun ingabar għal xi skop speċifiku. Meta jkun intefaq dan l-ammont u jkunu neċessarji spejjeż oħra straordinarji, tkun meħtieġa l-approvazzjoni ta' Seduta Ġenerali.
39. L-ebda sbank ma jista' jsir mingħajr il-firma tal-kaxxier u wiehed minn fost il-President, il-Kaxxier u s-Segretarju. Fil-każ ta' assenza fit-tul ta' xi wiehed minnhom, l-assistent kaxxier, l-assistent segretarju jew il-viċi President jiehdu posthom matul din l-assenza.
40. Hija responsabbiltà tal-Kaxxier li jikkontrolla kwalunkwe transazzjoni ta' flus.
41. Il-Kumitat jista' jahtar eżattur biex jiġbor is-shubija u din il-persuna tinghata rata ta' ħlas kif jiġi deċiż mill-Kumitat tad-Direzzjoni.

42. *Id-Direttur Ġenerali*

- (a) Għandu jieħu ħsieb li jkollu taħt idejha iċ-ċwieviet kollha u l-Inventarju;
- (b) li l-Każin jinżamm fi stat ta' ndafa u li jkun miftuħ skond kif jistabilixxi l-Istatut;
- (c) li l-impjegati jaqdu dmirjiethom u josservaw il-hinijiet tax-xogħol tagħhom, kif ukoll juru rispett lejn membri tal-Kumitat u lejn is-Soċji;
- (d) jieħu dawk il-provvedimenti li hemm f'Artiklu Numru 96.

L-uffiċjali eletti ma jistgħux iżommu l-istess kariga għall-aktar minn hames snin konsekuttivi eskluż il-President.

KAP IVa - KUNSILL AMMINISTRATTIV

Il-kunsill amministrattiv huwa kompost mill-membri uffiċjali u dawn għandhom jiltaqgħu kull meta tkun il-htieġa u l-bżonn. Dawn jistgħu isejju għall-kwalunkwe membru tal-kumitat tad-direzzjoni.

KAP V – KUMMISSJONIJIET

KUMMISSJONI ELETTORALI

- 43. Il-Kummissjoni Elettorali tkun eletta f'Seduta Ġenerali li ssir f'Ottubru. Hija tkun iffurmata minn seba' (7) Soċi, tlieta minnhom magħzula mill-Kumitat u erba' oħra mis-Seduta Ġenerali. Is-sebgha flimkien għandhom jiltaqgħu fi żmien ħmistax-il għuranta mill-elezzjoni tagħhom halli jlestu skond il-proċedura ta' l-Appendiċi 'B' għall-elezzjoni tal-Kumitat tad-Direzzjoni l-ġdid. Il-quorum ta' din il-Kummissjoni jkun ta' erba' (4) membri, u fl-ewwel Seduta tagħha jintgħażel President u Segretarju minn fost l-istess Membri.
- 44. Il-Kummissjoni Elettorali tibqa' fil-kariga għa-sena, f'każ ta' elezzjoni parzjali tiegħu ħsieb tagħmel dak li huwa meħtieġ skond ma hu stabbilit fl-istatut rigward l-għażla tal-Kumitat. Il-membri tal-Kummissjoni Elettorali ma jistgħux ikunu la kandidati għall-Kumitat u lanqas membri ta' xi Kummissjoni oħra, hliet ta' Kummissjoni speċjali u temporanja.
- 45. F'każ li l-post ta' revizur u/jew ta' xi membru tal-Kummissjoni Elettorali minn dawk nominati mis-Seduta Ġenerali jiġi vakant, din il-kariga tiġi mimlija mill-Kumitat tad-Direzzjoni. Din il-għażla tibqa' valida sakemm tiġi kkonfermata jew mibdula fl-ewwel Seduta Ġenerali.
- 46. Il-Kummissjonijiet, barra minn dik Elettorali u dawk nominati f'Seduta Ġenerali, ikunu nominati u eventwalment imneħhija mill-Kumitat tad-Direzzjoni.
- 47. Il-Kummissjonijiet jistgħu, bl-approvazzjoni tal-Kumitat, jagħmlu r-regolamenti tagħhom.
- 48. In-numru tal-persuni li jiffurmaw il-Kummissjonijiet barra minn dawk tal-Kummissjoni Banda, u tal-Kummissjoni Elettorali, irid ikun stabbilit mill-Kumitat tad-Direzzjoni.

49. Il-Kummissjonijiet kollha, barra dik elettorali, irid ikun fihom mill-anqas membru uffiċjali u żewġ membri tal-Kumitat.
50. Il-President u s-Segretarju ta' kull Kummissjoni jigu magħżula minn fost il-membri ta' l-istess Kummissjoni.
51. Il-Kummissjonijiet kollha għandhom iżommu l-minuti tas-Seduti tagħhom.
52. Kull membru tal-Kumitat u tal-Kummissjoni, huwa responsabbli u għandu jzomm fi stat tajjeb dawk id-dokumenti u oġġetti oħra li jigu afdati lilu waqt il-qadi tad-dmirijiet tiegħu.

KUMMISSJONI BANDA

53. (a) Tkun komposta minn sitt membri tal-Kumitat li huma: 4 Membri Uffiċjali (Viċi-President, Segretarju, Tezorer, Direttur Ġenerali), l-Arkivista u membru ieħor tal-Kumitat flimkien ma' tlett soċi effettivi. Il-quorum ikun ta' hamsa, li minnhom erbgha jridu jkunu membri tal-Kumitat. Is-Segretarju tal-Kummissjoni jsejjaħ is-Seduti.
 - (b) (i) Tipprovdi għal kull ma jinhtieg għat-tmexxija tal-Banda.
 - (ii) Tiehu passi dixxiplinari ma' dawk il-Bandisti u Allievi li jonqsu mid-dmirijiet tagħhom, skond Artiklu Numru 63.
 - (iii) Tiehu hsieb l-ammissjoni jew sospensjoni ta' Bandisti Allievi, wara li jittiehed il-parir tas-Surmast Direttur.
 - (iv) Id-delegat banda jew assistent tiegħu għandhom jattendu għall-kunċerti li jsiru, u jara li tinzamm rassenja ta' l-attendenza tal-Bandisti, liema kopja tar-rassenja għandha tkun mgħoddija għall-attenzjoni tal-Kaxxier, tas-Surmast Direttur u l-Kummissjoni Banda.
 - (v) Tiddelega membri biex jassistu għall-programmi u li tiehu hsieb li l-post magħżul għall-esekuzzjoni tal-programm ikollu dak li huwa mehtieg biex il-Banda ddoqq bl-akbar effiċjenza.
 - (vi) Id-delegat tal-banda jiehu hsieb li l-bandisti jkunu preżenti u fil-hin.
 - (vii) Tiehu hsieb li l-istrumenti mużikali u oġġetti oħra mislufa lill-Bandisti jkunu kollha miżmuma fi stat tajjeb u għal dan l-iskop jiġi aġġornat l-inventarju tal-inqas darba fis-sena.
 - (viii) Tiehu hsieb li ta' lanqas kull sentejn l-arkivista flimkien mal-membri tal-kummissjoni jaġġornaw l-Inventarju ta' l-Arkivju tal-mużika tas-Società.

(ċ) Is-Segretarju tal-Kummissjoni Banda huwa obligat jagħmel rapport lill-Kumitat dwar ix-xogħol tal-Kummissjoni darba kull sena.
54. (a) L-Arkivista jiehu hsieb il-kura tal-mużika proprjetà tas-Società, u għandu jzomm elenku tagħha. Ma jistax jislef din il-mużika mingħajr il-permess tal-Kumitat tad-Direzżjoni. L-Arkivista għandu d-dritt jahtar assistent tiegħu min fost is-soċi sabiex jgħinu fl-arkivju. Dan issir bl-approvazzjoni tal-Kumitat tad-Direzżjoni.
 - (b) L-Arkivista jkun ukoll responsabbli għall-Iskola Mużikali.
55. Biex tilhaq il-għan tagħha, (Artiklu 1(a)) is-SOC. FIL. NAZ. "LA VALETTE" għandu jkollha possibilment Banda u Skola Mużikali. Il-Banda għandha skop unikament artistiku u b'esekuzzjoni fil-pubbliku. L-Iskola Mużikali tiehu hsieb

it-tagħlim teoretiku u prattiku ta' mużika għall-Allievi u Bandisti.

56. Il-Kumitat tad-Direzzjoni biss għandu d-dritt li jistabbilixxi meta u fejn għandha tiegħu sehem il-Banda, kif ukoll liema remunerazzjoni jew le għandha tirċievi għal kull Servizz.
57. ***Is-Surmast Direttur***
- (a) Is-Surmast Direttur jiddependi direttament mill-Kumitat tad-Direzzjoni skond kuntratt li jkun magħmul.
 - (b) Huwa responsabbli għad-direzzjoni teknika u artistika tal-Banda, u għat-tmexxija ta' l-Iskola Mużikali.
 - (c) Jissottometti għall-approvazzjoni tal-Kummissjoni Banda dawk il-provvedimenti li jidhirlu meħtieġa.
 - (d) Jissottometti għall-approvazzjoni tal-Kummissjoni Banda programmi mużikali magħżul u jaħseb għall-formazzjoni ta' l-Arkivju.
 - (e) Għall-aħjar effiċjenza tal-Banda jagħmel dak in-numru ta' provi li jidhirlu meħtieġa.
 - (f) Jobbliġa l-Bandisti, jekk jidhirlu meħtieġ, biex jattendu kors ta' perfezzjonament, u jista' anki jbidlilhom l-istrument.
 - (g) F'Diċembru ta' kull sena jagħti lill-Kumitat tad-Direzzjoni rapport dettaljat dwar il-progress tal-Banda u ta' l-Iskola Mużikali.
 - (h) Jattendi għas-Seduti tal-Kummissjoni Banda meta jkun imsejjah.
58. (a) Il-Kumitat tad-Direzzjoni jahtar jew inefhi lis-Surmast Direttur, wara li jiehu l-parir tal-Kummissjoni Banda. Din id-deċiżjoni trid tikseb l-approvazzjoni tas-Seduta Ġenerali.
- (b) Fil-każ li l-kariga ta' Surmast Direttur tkun vakanti, il-Kummissjoni Banda tippromponi fi żmien xahar Direttur provviżorju għall-approvazzjoni tal-Kumitat tad-Direzzjoni. Il-Kumitat għandu jiehu hsieb li fl-iqsar żmien possibbli jahtar Surmast Direttur effettiv.
59. F'każ li s-Surmast Direttur ma jkunx jista' jattendi, għandu jiddelega l-Assistent Direttur. Jekk għal xi raġuni dan ma jkunx jista' jsir, il-Kummissjoni Banda għandha tippromponi sostitut lill-Kumitat tad-Direzzjoni.
60. ***L-Assistent Surmast Direttur***
- (a) Ikun nominat mill-Kumitat tad-Direzzjoni fuq proposta tal-Kummissjoni Banda, u b'konsultazzjoni mas-Surmast Direttur.
 - (b) Jgħin lis-Surmast Direttur u jimxi fuq l-istruzzjonijiet tiegħu.
 - (c) Jidderiġi l-Banda fil-Kortej u fl-Isfilati.
 - (d) Għall-ordni u d-dixxiplina jkun assistit mill-Kummissjoni Banda.
 - (e) Fil-każ kontemplat fl-Artiklu Numru 59 (b) l-Assistent Surmast Direttur jaqdi d-dmirijiet ta' Surmast Direttur sakemm jiġi maħtur Surmast

Provviżorju jew effettiv.

61. ***Il-Bandisti***

- (a) Ikunu skritturati taht il-kundizzjonijiet li l-Kummissjoni Banda jidhrilha xierqa u bl-approvazzjoni tal-Kumitat.
 - (b) Ma jonqsux għall-provi u programmi mingħajr ma jieħdu minn qabel il-permess tas-Surmast Direttur jew tad-delegat banda.
 - (c) Għandhom jattendu puntwalment fil-post u l-hin indikat lilhom kemm għall-provi kif ukoll għall-programmi
 - (d) Għandhom ikunu konformi dwar l-ilbies tagħhom skond id-direttivi maħruġa mill-Kummissjoni Banda.
 - (e) Għandhom joqogħdu għall-ordnijiet tas-Surmast Direttur.
 - (f) Ikunu responsabbli għall-istrumenti u għal dawk l-oġġetti lilhom mislufa waqt li għandhom jieħdu hsieb u kura tagħhom.
 - (g) Dawk il-Bandisti li jattendu għall-provi u ma jattendux għall-programm, mingħajr ma jagħtu ġustifikazzjoni approvata mill-Kummissjoni Banda, ma jithallsux tal-provi.
 - (h) Bandist li jiġi mkeċċi, jew li jirreżenja, huwa obligat jirritorna immedjatement kull oġġett li kien ġie misluf lil mis-Società.
 - (i) Bandist imkeċċi jitlef kull dritt li jista' jkollu mis-Società.
62. Bandisti li jonqsu mid-dmirijiet tagħhom ikunu sugġetti, fuq decizjoni tal-Kummissjoni Banda għal dawn il-miżuri dixxiplinarji:
- (a) Ammonizzjoni;
 - (b) Multa ta' mhux aktar minn €15 għall kull nuqqas;
 - (c) Tkeċċija mill-Banda; Bandist milqut mis-sub artiklu (ċ) jista' jappella lill-Kumitat tad-Direzzjoni fi żmien għaxart ijiem mid-data li jiġi avżat bil-miżuri meħuda.
63. Bandist huwa wkoll sugġett għad-dispożizzjonijiet ta' Artiklu numru 96 waqt li jkun responsabbli għal kull dannu li jikkawża lis-Società.
64. Bandist li joffri s-servizz tiegħu mingħajr hlas, igawdi l-benefiċċji kollha ta' Soċju Effettiv mingħajr l-obbligu tal-hlas tas-shubija. Dan iżda għandu josserva r-regolamenti kollha li jolqtu lill-Bandisti.
65. Fl-Iskola Mużikali jiġu mgħallma t-teorija u l-prattika tal-mużika mis-Surmast Direttur jew Assistent/i tiegħu.
66. Il-Kumitat tad-Direzzjoni fuq proposta tal-Kummissjoni Banda jinnomina Assistent jew Assistenti għall-istudju tekniku ta' listrumenti asd ancia jew ottoni. Id-dmirijiet ta' dan/dawn ikunu mogħtija lilu/lilhom mis-Surmast Direttur, skond Artiklu numru 58 (b).

67. **L-Allievi Bandisti** jkunu:

- (a) Ammessi fl-Iskola Mużikali fuq talba formali lill-Kumitat tad-Direzzjoni u mgħoddija għall-attenzjoni tal-Kummissjoni Banda.
- (b) It-tagħlim fl-Iskola jingħata mingħajr ħlas.
- (c) L-Allievi għandhom joqogħdu għall-kundizzjonijiet tal-Kuntratt li jsir bejnhom u s-Società bil-garanzija ta' persuna oħra approvata mill-Kumitat, liema persuna tista' tiġi mitluba tagħmel depożitu li jiġi ffissat minn żmien għal-żmien, għal dan il-għan.
- (d) L-Allievi għandhom jieħdu hsieb u kura ta' l-oġġetti lilhom fdati.
- (e) L-Allievi għandhom jagħtu s-servizz tagħhom b'xejn lill-Banda għal sentejn minn meta jiġu ammessi fil-Banda.
- (f) L-Allievi jridu joqogħdu għall-istess obbligi u jkunu suġġetti għall-istess miżuri dixxiplinari msemmija fl-Artiklu numru 62 (a) sa (f), (h) u (i)

68. **Saġġi**

Għall-anqas darba kull tliet snin is-Surmast Direttur bil-għajnuna ta' l-Assistent/i tiegħu, għandu jieħu hsieb biex jingħata Saggio lis-Società bl-Allievi u Bandisti/Allievi. Id-data tas-Saggio għandha tkun magħżula mis-Surmast Direttur bl-approvazzjoni tal-Kumitat tad-Direzzjoni. Dawk li jieħdu sehem jingħataw ċertifikat.

KUMMISSJONI ŻGHAŻAGH

- a) Tkun komposta minn nukleju ta' żgħażaġh flimkien ma membru uffiċjali u żewġ membri tal-Kumitat.
- b) In-numru tal-membri għandu jkun stabillit mill-Kumitat tad-Direzzjoni. L-eta` tal-membri għandha tkun bejn it-18 u l-40 sena.
- c) Il-Kummissjoni tista bl-approvazzjoni tal-Kumitat tagħmel r-regolamenti tagħha.
- d) Il-President u s-Segretarju tal-Kummissjoni jiġu magħżula minn fost il-membri ta' l-istess Kummissjoni.
- e) Il-Kummissjoni għandha iżomm l-minuti tas-Seduti tagħha.
- f) Kull membru tal-Kummissjoni, huwa responsabbli u għandu jzomm fi stat tajjeb dawk id-dokumenti u oġġetti oħra li jiġu afdati lilu waqt il-qadi tad-dmirijiet tiegħu.

KAP VI - BILLIARDS U LOGĦOB IEHOR

69. Id-Direttur Billiards huwa obligat li ta' lanqas darba fis-sena jorganizza

Kompetizzjoni tal-Billiards u/jew Snooker għal kull klassi ta' ġugaturi fost is-Soċi.

70. Il-klassifikazzjoni tas-Soċi li jiehdu sehem f'xi kompetizzjoni tkun f'idejn id-Direttur Billiards.
- (a) Soċju li jkun reġistrat ma' clubs barranin f'kompetizzjonijiet li s-Società tkun qed tiġi wkoll rappreżentata, jitlef id-dritt li jilgħab billiards fil-Kažin.
- (b) Soċju li jirreġistra bħala individual ma' clubs barranin f'kompetizzjoni li s-Società tkun qed tiġi wkoll rappreżentata, jitlef id-dritt li jilgħab billiards fuq il-mejda tal-kompetizzjoni, sakemm ikun qed jiehu sehem fiha.
71. Huwa dover tad-Direttur Billiards li jara li r-regolamenti maħruġa minn żmien għal żmien mill-Kumitat dwar logħob fil-Kažin, ikunu osservati mis-Soċi.
72. Kull tilwima jew ilment li jinqala' bejn Soċi waqt logħob għandha titressaq bil-miktub mhux aktar tard minn jumejn mid-data tat-tilwima jew l-ilment quddiem id-Direttur Billiards għad-deċiżjoni tiegħu li wkoll trid tingħata bil-miktub. Din iżda tkun appellabbli quddiem il-Kumitat basta l-appell isir bil-miktub fi żmien tlett ijiem minn dakinhar tad-deċiżjoni.

KAP VII - TOMBLA

73. (a) Is-Segretarju, Kaxxier u Direttur Ġenerali flimkien ikunu responsabbli għall-amministrazzjoni tat-tombla.
- (b) Il-Kumitat jagħżel numru ta' Soċi, u fin-nuqqas ta' Soċi wkoll persuni oħra biex jaħdmu t-tombla skond ma jidhirlu meħtieġ minn żmien għal żmien.
- (ċ) Il-Kumpens ta' dawk li jaħdmu fit-tombla ikun iffissat mill-Kumitat tad-Direzzjoni bi dritt ta' Appell għas-Seduta Ġenerali.
- (d) L-ispejjeż inklużi dawk tal-caller u repeater li jsiru waqt it-tombla jinqasmu f'parti ugwali bejn is-Soċi li jaħdmu ttombla u s-Società.
- (e) Il-caller u r-repeater ukoll jekk ikunu Soċi, ma jidhlux taħt (b), (ċ) u (d); iżda l-hlas tas-servizzi li jagħtu jkun iffissat mill-Kumitat tad-Direzzjoni.

KAP VIII - PROPRIETÀ TAS-SOCIETÀ

74. Għandu jinżamm inventarju tal-proprjetà tas-Società li kopja tiegħu tinżamm għand il-Kaxxier (Artiklu 38 (h)) kopja oħra tinżamm għand id-Direttur Ġenerali (Artiklu 43 (a)). Dan l-Inventarju għandu jiġi aġġornat kull ħames (5) snin u l-Kumitat tad-Direzzjoni jkollu d-dritt jivverifikah fuq talba anke ta' membru wiehed.
75. F'każ li s-Società tkun kostretta xxolji, l-oġġetti ta' valur u rikordji għandhom jiġu depożitati f'Bank li jkollu kustodju tagħhom sakemm is-Società terġa' tiġi mwaqqfa.
- L-oġġetti u mobbli kollha li ma jkunux milqugħa bħala depożitu mill-Bank għandhom jinbiegħu u r-rikavat tagħhom depożitat fl-istess Bank, biex mill-interessi tiegħu jithallsu l-ispejjeż tal-kustodja.
- Jekk wara ħamsa u għoxrin sena mix-xoljiment tas-Società din ma titwaqqafx mill-ġdid, id-depożiti mal-Bank ta' kwalunkwe natura jiġu sbankati u l-oġġetti kollha mibjugħa.

Ir-rikavat u bilanċ ta' flus għandu jiddevolvi lil organizzazzjoni volontarja, awtonoma u independenti oħra li thaddan għanijiet simili għas-Soċjetà.

KAP IX - SEDUTI ĠENERALI

76. Seduta Ġenerali tissejjaħ fix-xahar ta' April biex jiġi pprezentat u approvat Rapport Amministrattiv mis-Segretarju u dak finanzjarju mill-Kaxxier; u fix-xahar ta' Ottubru ta' kull sentejn għall-Elezzjoni tal-President u tal-Kummissjoni Elettorali.
77. Għandha tissejjaħ Seduta Ġenerali Straordinarja fuq talba bil-miktub u ffirmata minn mhux inqas minn ħamsin (50) Soċju jew seba' (7) Membri tal-Kumitat tad-Direzzjoni li trid tintbagħat lis-Segretarju. Dan ikun obbligat li jsejjaħ Seduta tal-Kumitat tad-Direzzjoni fi żmien għaxart ijiem minn mindu tasallu t-talba. Il-Kumitat hekk imlaqqa' għandu jiffissa d-data tas-Seduta Ġenerali mitluba, fi żmien ħmistax-il gurnata.
78. L-aġenda ta' kull Seduta Ġenerali għandha tintbagħat lis-Soċi kollha u titwahħal fuq in-Notice Board tal-Każin, mhux anqas minn tmint ijiem qabel id-data ta' l-istess Seduta. Jekk wieħed jew aktar mis-Soċji ma jkunux irċevew aġenda, dan ma jagħtix lok għall-annullament ta' l-istess Seduta Ġenerali
79. Il-quorum tas-Seduti Ġenerali għandu jkun ta' tlettin (30) Soċju. Jekk ma jkunx hemm dan in-numru fil-ħin avżat fiċ-ċirkulari, is-Seduta ssir nofs siegħa wara bin-numru ta' Soċi preżenti, basta dawn ma jkunux anqas minn ħmistax (15). Għall-approvazzjoni ta' nfieq ta' flus jew għall-fini ta' Artikolu 75 ta' l-istess statut, in-numru ta' soċji preżenti għandu jkun mhux anqas minn 30. Għandha tinżamm lista ta' daww is-Soċji li jattendu Seduti Ġenerali u tkun mehmuża mal-minuti.
80. Ma jistgħux jingħataw donazzjonijiet jew kontribuzzjonijiet li jkunu ta' ammont aktar minn (€500). Biex tingħata donazzjoni jew kontribuzzjoni irid ikun hemm preżenti fis-Seduta għall-inqas ħamsin (50) Soċju. Il-votazzjoni trid tkun sigrieta u l-proposta jkollha approvazzjoni ta' żewġ terzi mis-Soċji preżenti.
81. Fis-Seduti Ġenerali d-deċiżjonijiet ta' proposti jittieħdu bil-maġġoranza tal-voti, barra fil-każ ta' Artiklu 81, u jkunu inappellabbli. Ma jkunx permess il-vot bil-prokura, u għal-talba anki ta' Soċju wieħed, il-votazzjoni għandha tkun sigrieta.
82. Proposti biex jirrevokaw jew jemendaw deċiżjonijiet li jkunu ttieħdu f'Seduti Ġenerali preċedenti, ma jistgħux jiġu mressqa qabel ikunu għaddew sentejn mid-data tas-Seduta li fiha tkun ittieħdet id-deċiżjoni li tagħha tkun mitluba r-revoka jew l-emenda.

Kwalunkwe proposta bħal din trid tgħaddi b'maġġoranza ta' mhux anqas minn żewġ terzi (2/3) tas-Soċji preżenti
83. B'deċiżjoni ta' żewġ terzi (2/3) tal-Kumitat tad-Direzzjoni, l-Artiklu 83 ta' dan l-Istatut jista' jiġi sospiż u proposti jistgħu jiġu ttrattati u deċiżi qabel il-perjodu ta' sentejn; għal dan tkun meħtieġa l-maġġoranza ta' mhux anqas minn żewġ terzi (2/3) tas-Seduta Ġenerali.
84. Is-Soċju li jkun meqjus moruż (Artiklu 16), ma jkunx jista' jattendi għas-Seduta

Ġenerali.

85. Qabel ma tibda s-Seduta Ġenerali, il-kaxxier għandu jassigura li fost il-preżenti ma jkunx hemm Soċi morużi. Jekk ikun hemm xi moruż li jabbuża, allura l-President jobbligah li jirtira mis-Seduta.
86. Ma jistax jivvota fis-Seduta Ġenerali min ma jkunx preżenti fis-sala tas-Seduta qabel ma jintagħżlu l-iskrutaturi tal-votazzjoni.
87. Soċju li jkun irid jagħmel proposti jew interpellanzi f'Seduta Ġenerali għandu jibgħathom bil-miktub lis-Segretarju, għall anqas sitt ijiem qabel is-Seduta u dawn jitwahħlu fin-Notice Board tal-Każin.
88. L-interpellanzi ta' natura urgenti, hekk dikjarati mill-President tas-Seduta, jistgħu jsiru u jiġu dawn ittrattati fl-ordni kif jiddeciedi l-President.
89. Il-Minuti tas-Seduti Ġenerali huma aċċessibbli għas-Soċi iżda fil-preżenza tas-Segretarju.

KAP X - REGOLAMENTI

90. Il-hinijiet tal-ftuħ tal-każin għandha tkun fid-deskrizzjoni tal-Kumitat tad-Direzzjoni. Fil-Milied u fl-ewwel tas-sena, l-Każin jagħlaq fis-1.00pm. Għandu jitwahħal avviż fin-notice board dwar dan.
91. Il-Kumitat għandu l-fakultà li jzomm magħluq jew jagħlaq il-Każin kull meta jidhirlu li huwa opportun li jagħmel hekk.
92. Meta jkun hemm fil-Każin xi attività organizzata jew awtorizzata mill-Kumitat tad-Direzzjoni, irid jiġi riżervat l-użu ta' sala jew aktar għal dawk is-Soċji li ma jkunux ser jieħdu sehem f'din l-attività.
93. L-għażla tal-ġurnali u tal-perjodiċi fis-Sala tal-lettura tkun riżervata għall-Kumitat tad-Direzzjoni.
94. Hadd ma jista' johroġ barra mill-Każin oġġetti ta' proprjetà tas-Socjetà mingħajr permess tal-Kumitat u min jagħmel ħsara lill-proprjetà tal-Każin, ikun obligat iħallasha. Dan salv kull provvediment ieħor li jista' jieħu l-Kumitat tad-Direzzjoni.
95. Kull min jagħmel, jew jipprovoka diżordni, juża kliem offensiv u/jew immorali, jikser dawn ir-Regolamenti tal-Każin, jew jittanta kwalunkwe inizjattiva dannuża għall-interessi tas-Socjetà, b'deċiżjoni tal-Kumitat tad-Direzzjoni jista' jiġi ammonit u/jew sospiż għal-żmien li jiffissa l-istess Kumitat tad-Direzzjoni u/jew imkeċċi skond il-gravità tal-każ. Is-Soċju hekk akkużat ikollu d-dritt li jidher quddiem il-Kumitat tad-Direzzjoni jew Kumitat Dixxiplina qabel ma tittiehed deċiżjoni finali. Is-Soċju li jiġi mkeċċi għandu d-dritt li jappella fl-ewwel Seduta Ġenerali, basta li jagħti avviż ta' appell tiegħu lis-Segretarju, fi żmien hmistax il-ġurnata mid-data tad-deċiżjoni tal-Kumitat tad-Direzzjoni jew tal-Kumitat Dixxiplina.
96. Kwalunkwe deċiżjoni li jieħu l-Kumitat tad-Direzzjoni jew il-Kumitat Dixxiplina skond Artiklu numru 96 għandha tiġi mgħarrfa bil-miktub lis-Soċju milqut, fi

żmien ġimgħa mid-data tas-Seduta li fiha tkun ittiegħdet id-deċiżjoni.

97. Hadd ma jista' jdawwar fil-Każin skeda ta' abbonament jew ta' kontribuzzjoni, jew kitba oħra bħal dawn, mingħajr il-permess tal-Kumitat tad-Direzzjoni.
98. F'post ċentrali tal-Każin għandu jkun hemm espost:
 - (a) Il-Lista tal-membri tal-Kumitat tad-Direzzjoni bl-indikazzjoni tal-Kariga tagħhom.
 - (b) Il-Formazzjoni tal-Kummissjonijiet kollha.
99. Mhux permess li Soċji jkunu preżenti fis-sala waqt il-Kunċert, jekk ma jkunux awtorizzati.
100. Ebda Soċju ma jista' jipproponi x-xoljiment tas-Società sakemm in-numru tas-Soċji jkun 'il fuq minn mija (100).
101. Mhux permess li ddahħal annimali fil-każin.
102. Tfal ta' anqas minn sittax il-sena ma jistgħux jiffrekwentaw il-Każin. Il-Kumitat tad-Direzzjoni jkollu d-dritt li fi kwalunkwe ċirkustanza ma jhallix tfal jidhlu fil-Każin.
103. Kull ilment għandu jiġi magħmul bil-miktub lis-Segretarju u kkomunikat lill-Kumitat tad-Direzzjoni għall-provedimenti meħtieġa meta jkun il-każ.
104. L-interpretazzjoni ta' dawn ir-regolamenti f'każ ta' dubju u kwalunkwe deċiżjoni fuq każijiet li mhumiex kontemplati f'dan l-Istatut, tmiss lill-Kumitat tad-Direzzjoni, bi dritt ta' appell lis-Seduta Ġenerali, liema appell għandu jsir fi żmien hmistax il-jum mid-deċiżjoni tal-Kumitat.
105. Kwalunkwe emenda jew addenda għal dan l-Istatut trid tgħaddi b'maġġoranza ta' żewġ terzi (2/3), basta l-quorum ikun ta' tlettin (30) soċju. Għal emendi ta' l-Artiklu 81, irid ikun hemm għall-anqas hamsin (50) Soċju preżenti fis-Seduta.
106. Addenda/Emendi għal dan l-Istatut għandhom jiġu l-ewwel ppreżentati quddiem il-Kumitat tad-Direzzjoni mhux aktar tard minn Awissu u Diċembru. L-artiklu 78 ma jaqax taħt dan il-provediment.
107. Kull Soċju għandu jkollu d-dritt ta' kopja waħda b'xejn ta' dan l-Istatut.

APPENDIĊI “A” REGOLAMENTI GHALL-AMMISSJONI TA’ SOĊJI ĠODDA

- ART 1. L-ammissjoni ta’ Soċji ġodda għandha ssir permezz ta’ votazzjoni sigrieta mill-Kumitat tad-Direzzjoni.
2. Il-votazzjoni tinżamm fix-xhur ta’ Ġunju u Diċembru; f’jiem li jiġu f’fissati mill-Kumitat tad-Direzzjoni.
 3. Is-Soċju propost irid jimla’ l-formola magħmula apposta u li fiha jrid ikun hemm l-isem, il-firma, l-indirizz u n-numru tal-karta ta’ l-identità flimkien mar-ritratt tas-Soċju propost. Il-firma tas-Soċju proponent u ta’ dak li jissekondaħ flimkien man-numru tat-tessera trid tidher fuq il-formola. (LV 01).
 4. Mhux ammess il-vot bi prokura.
 5. Il-votazzjoni tkun valida bi kwalunkwe numru ta’ membri tal-Kumitat preżenti li jkunu vvutaw.
 10. Il-votazzjoni tkun immexxija mill-President jew min ikun qiegħed jippresjidi skond il-proċedura li f’dan il-każ għandu d-dritt għall-vot.

PROĊEDURA TAL-VOTAZZJONI GHALL-AMMISSJONI TA’ SOĊJI ĠODDA

1. Il-votazzjoni ssir permezz tal-vot li fih jitniżżlu l-kunjomijiet u l-isem li applikaw biex jidhlu Soċji u li ġew approvati. Il-membri li jivvota għandu jagħmel salib X ġol-kaxxa li tidher fil-vot hdejn il-kunjom u l-isem ta’ l-applikant li huwa jrid jivvota.
2. Ir-riżultat tal-votazzjoni jitniżżel dak il-hin fin-Notice Board, iffirmit mill-President u s-Segretarju.

APPENDIĊI “B” PROCĊEDURA GĦALL-ELEZZJONI TAL-KUMITAT TAD-DIREZZJONI

ART1. L-Elezzjoni tal-Kumitat tad-Direzzjoni ssir fl-ewwel Ġimgħa li tiġi immedjatament wara l-aħħar l-Ħadd ta’ April, jew fl-aktar data viċina skond kif jippermettu ċ-ċirkustanzi.

2. Fl-aħħar ġimgħa ta’ Marzu s-Soċji jkunu avżati permezz ta’ ċirkulari individwali barra avvż fil-Każin li l-Kummissjoni Elettorali taċċetta nomina ta’ kandidati għall-elezzjoni tal-Kumitat. Fil-każ ta’ xi Soċju jew Soċji li ma jirċevux iċ-ċirkulari, il-validità ta’ l-elezzjoni ma tkunx kontestabbli.
3. In-nomina tal-kandidati tkun fuq formola apposta. (LV 03). Kull nomina għandha tkun indirizzata lis-Segretarju tal-Kummissjoni Elettorali u jrid ikun fiha l-firma u l-indirizz ta’ żewġ Soċji, il-proponent u s-sekondant, u tal-kandidat propost. L-ebda nomina ma tkun valida jekk ma tasalx għand is-Segretarju tal-Kummissjoni fiż-żmien iffissat u avżat fiċ-ċirkulari u jekk tkun iffirmata minn xi membru tal-Kummissjoni Elettorali.
4. Kull applikazzjoni jew nomina għal kandidat għandha tkun akkumpanjata minn żewġ ritratti ta’ l-istess kandidat. Dawn ir-ritratti jitwāhhlu mall-lista ta’ l-ismijiet tal-kandidati sitt ijiem qabel id-data ta’ l-ewwel ġurnata tal-votazzjoni għall-Kumitat.
5. Ir-ritratti jridu jkunu ta’ daqs mhux akbar minn dak tal-passaport.
6. Il-votazzjoni ssir personalment mis-Soċji fil-Każin.
7. Il-ġranet tal-votazzjoni jkunu l-Ġimgħa mill-1700 sat-2000 u s-Sibt mid-09.00 sal-12.00 u mill-17.00 sat-20.00. Il-Ħadd mid-08.30 sal-10.00. Id-data tal-votazzjoni tkun iffissata mill-Kummissjoni Elettorali u avżata lis-Soċi permezz ta’ ċirkulari.
8. Qabel ma tibda l-votazzjoni, il-Kummissjoni elettorali tissiġilla l-kaxxa tal-voti fil-preżenza tas-Soċi li jkunu hemm u tibqa’ responsabbli għal daww il-miżuri kollha meħtieġa biex ma jkunx jista’ jsir l-ebda abbuż mal-kaxxa.
9. Lil kull Soċju li jmur biex jivvota tingħatalu polza ffirmata minn tliet membri tal-Kummissjoni Elettorali li jkollha ttimbru tas-Società. Il-votant jaċċerta ruħu li l-polza lilu mogħtija tkun debitament iffirmata u ttimbrata. Il-Kummissjoni Elettorali jkollha d-dritt li titlob mingħand Soċju li jkun ser jivvota mezz ta’ identifikazzjoni. Il-vot għandu jintefa’ fil-kaxxa fil-preżenza tal-Kummissjoni Elettorali.
10. Il-kaxxa tal-votazzjoni tinżamm fl-istess Sala fejn tkun il-Kummissjoni Elettorali.
11. Fl-istess Sala fejn issir il-votazzjoni jkun hemm esposti r-ritratti tal-kandidati.
12. Ikun reġistrat l-isem ta’ kull votant li jivvota.
13. Il-Kummissjoni Elettorali tkun responsabbli għall-mod kif jiġu wżati l-poloż lilhom mogħtija għall-elezzjoni.
14. Il-votanti għandhom id-dritt jitolbu l-għajnuna tal-Kummissjoni biex jirreġistraw il-vot tagħhom, u dawn huma obbligati li jżommuh sigriet. Il-Kummissjonarji

ma jistgħux jirrakkomandaw lil hadd mill-kandidati proposti. Billi l-votazzjoni issir fis-sala ta' fuq, votant bi bżonnijiet speċjali għandu dritt jitlob li jivvota isfel. Għaldaqstant, żewġ membri tal-Kummissjoni Elettorali jridu jinżlu isfel bil-kaxxa biex dak il-votant ikun jista jivvota.

15. Min jinqabad li jkun baġhat, kiteb, stampa jew għen għad-distribuzzjoni ta' xi listi tal-kandidati, kemm fid-djar, kif ukoll personalment jista' fuq talba tal-Kummissjoni Elettorali, jiġi mressaq fis-Seduta Generali msejha apposta, u mitluba tkeċċija minn Soċju.
16. Jekk Kummissjonarju jara lil xi hadd idahħal xi listi tal-kandidati għall-elezzjoni filwaqt li jkun ser jivvota jew jikser b'xi mod l-Artiklu preċedenti, jikkonfiskaw il-vot jekk ikun għadu ma ntefax fil-kaxxa.
17. Fil-każ li xi Soċju jipprova jivvota iżjed minn darba jew jittanta jikser b'xi mod it-tmexxija ta' l-elezzjoni jiġu applikati l-miżuri dixxiplinarji skond Artiklu 15.
18. Hadd ma hu permess joqgħod viċin fejn tkun il-Kummissjoni Elettorali, ħlief biex jidhol jivvota.
19. Il-votant jirreġistra l-vot billi jimmarka salib hdejn l-ismijiet ta mhux iżjed minn h̄dax (11) mill-kandidati li għalihom irid jivvota.
20. Il-voti jinfethu u jibdeu jingħaddu l-Hadd stess mill-10.00am l-quddiem.
21. Wara li jinfethu l-voti, il-Kummissjoni tagħżel il-voti validi minn dawk li ma jkunux, u tqabbel in-numru tagħhom man-numru tal-persuni li vvutaw.
22. Ir-riżultat ta' l-elezzjoni jkun imxandar immedjatament fil-Każin permezz ta' avviz u jinżamm il-ħin ta' meta jkun spiċċa l-qari tal-voti u dan ikun miktub fuq l-istess riżultat.
23. Protesti jew kontestazzjonijiet jistgħu jsiru biss minn kandidati u dawn ikunu jridu jiġu mibgħuta bil-miktub lis-Segretarju tal-Kummissjoni Elettorali fi żmien 24 siegħa minn mindu jispiċċa l-qari tal-voti.
24. Fi żmien 72 siegħa mill-ħin indikat skond ir-Regolament Nru . 22 il-Kummissjoni Elettorali għandha tagħti rapport bil-miktub ta' l-Elezzjoni u fi h̄ wara li tkun eżaminat eventwali kwistjonijiet rigward il-validita tal-poloż jew ta' l-elezzjoni u protesti jew kontestazzjonijiet, tagħti d-deċiżjoni tagħha mehuda b'maġġoranza sempliċi tal-membri ta' l-istess Kummissjoni u din id-deċiżjoni tkun finali u inappellabli.
25. Fil-każ li jonqos xi membru mill-Kumitat, il-post hekk vakanti jkun mimli mill-kandidat li jkollu l-aktar numru ta' voti wara l-aħħar membru elett. In-nomina iżda, trid issir dejjem mill-Kummissjoni Elettorali. Fil-każ li jkun hemm aktar minn kandidat wieħed bin-numru ndaqs ta' voti għandha tinżamm elezzjoni oħra bejn dawn, l-ewwel Hadd wara li jiġi mxandar ir-riżultat ta' l-elezzjoni.
26. Din l-istess procedura ssir fil-każ li fl-elezzjoni tal-Kumitat ikun hemm tnejn jew iżjed kandidati bin-numru ugwali ta' voti biex jintlew il-ħdax (11) il-post.
27. Il-Kumitat hekk magħżul jibqa' fil-kariga mill-ġurnata li fiha jkun ippubblikat ir-rapport tal-Kummissjoni Elettorali, sakemm jiġi elett il-Kumitat il-ġdid, jekk ma jispiċċax qabel minhabba riżenja ta' mhux inqas minn sitt (6) membri ta' l-istess Kumitat.

28. F'każ li ma jkunx hemm kandidati li jistgħu jiġu eletti biex jimlew din il-vakanza, f'dawn il-każi il-Kumitat tad-Direzzjoni ikollu d-dritt li jikkoptja soċju jew soċji biex jimla din il-vakanza jew vakanzi.
29. Jistgħu jivvutaw jew jikkontestaw l-elezzjoni għall-Kumitat dawk is-Soċi li jkunu aġġornati fis-shubija.
30. Soċji ġodda li ma jkunux ilhom mill-inqas 4 xhur Soċji effettivi, qabel ma ssir xi elezzjoni, ma jkollhomx dritt għall-vot.